

मानव अधिकार कथी ह ?

मानव अधिकार प्रत्येक व्यक्ति के एक जन्मजात अधिकार ह। जवन आदमी के आदमी होखे के नाता से स्वत प्राप्त होखेला। मानव अधिकार सवके समान रूप से उपभोग करेवाला अधिकार ह। रंग, जात, जाति, समुदाय, लिंग, सामाजिक उत्पती, धर्म, भाषा, राष्ट्रियता, उमेर, अपाङ्गता चाहे अन्य कौनो भी आधारमे विभेद रहित ढंगसे मानव अधिकार हरेक व्यक्ति के खातिर समान रूपसे कायम होखेला। हरेक आदमी के आत्म सम्मान के साथ जिये के हरेक के सरह समान व्यवहार मिलेके साथ ही विचार औरी अभिव्यक्ति स्वतन्त्रता के हक, अपना के असर परेवाला विषय वस्तु निर्णय प्रकिया मे सहभागी होखेके, पौष्टिक आहार पेटभर खाए के, कमसेकम आधारभुत शिक्षा अनिवार्य रूपसे औरी नि:शुल्क मिलेके अवसर, स्वास्थ्य सेवा, पेशा तथा रोजगारी छान्ने के अवसर आ स्वतन्त्रता आदी मानव के खातिर अधिकार ह। मानव अधिकार अन्तर्राष्ट्रिय तथा राष्ट्रिय कानुन से सुरक्षित कईल गईल आ स्वत:स्फुर्त अधिकार ह।मानव अधिकार परिपुर्ति नाभइल चाहे अधिकार के बाधा पहुचावल के बखत मे दावी करके पावल जा सकता।

नेपाल के संविधानमे सवके खातिर मानव अधिकार के सकल्प

संविधान कवनो भी देश के मुलभुत कानुन ह। जवना के अनुसार ही अन्य या औरी कानुन, ऐन, नियम तथा निति निर्माण होखेला। कोइ भी देश मे नागरीक या जनता के हक अधिकार सव संविधान मे व्यवस्था कईल गइल रहेला। जैसे अपने देश नेपालमे वि.स.२०७२ साल कुँवार ३ गते के जारी कईल गईल संविधान के धारा १६ से लेके ४६ तक के जम्मा ... ३१ गो धारा मे नागरीक के मौलिकहक के व्यवस्था बा। जवन संविधान के प्रस्तावना मे निम्न बमोजिम संकल्पित बा।

- राज्य व्यवस्था सृजनाकईल गईल वा बनावल सभी प्रकार के विभेद औरी उत्पीडन के अन्त,
- अनेकता मे एकता, सामाजिक सास्कृतिक मे ऐक्यबद्धता, सहिष्णुता औरी सदभाव के संरक्षण एवं सम्बर्द्धन
- बर्गीय, जातिय, क्षेत्रिय, भाषिक, धार्मिक, लैङ्गीक विभेद औरी सभी प्रकारके जातिय छुवाछुत के अन्त्य
- आर्थिक समानता, सर्म्बद्ध साथै सामाजिक न्याय सुनिश्चित करके समानुपातिक समावेशी औरी सहभागीतामुलक सिध्दान्तके आधार पर समतामुलक समाजको निर्माण।

नेपाल के संविधान मे ३५ भाग, ३०८ धारा औरी ९ अनुसुचि बा।

नागरीकके कर्तव्यसब :

अधिकार आ कर्तव्य एकगो सिक्का के दुगो पहलु ह। जवन नागरीक के मानव मानव अधिकार के मान सम्मान, सरक्षण, सम्बर्द्धन पुर्ण ग्यारेण्टी के साथ राज्य औरी एकर जिम्मेवारी संस्था सव के ह। जइसे राज्य अपना हरेक नागरीक के आत्मसम्मान पूर्ण जीवन यापन गुजारा प्राप्त करे के वातावरण सृजना करेके जिम्मेवारी होखेला।नेपाल के संविधान धारा ४८ मे निम्न मुख्य ४ गो नागरीक कर्तव्य सब के बहुत बढिया ढंग से व्यवस्था कईल गईल बा।

क) राष्ट्र के प्रति पुर्णरुपेण निष्ठावान और समर्पित होते हुए राष्ट्रियता सार्वभौमिकता औरी

अखण्डता के रक्षा

ख) संविधान औरी कानुन के पालना करेके

ग) राज्य के आवश्यकता परला पर मे सेवा देवे के।

घ) सार्वजनिक सम्पति के सुरक्षा एवं सरक्षण करे के।

राष्ट्रिय मानव अधिकार आयोग

राष्ट्रिय मानव अधिकार आयोग विं.स. २०५७ साल जेठ १३ गते स्थापना भईल रहे। यी संवैधानिक आयोग ह। यी संस्था के अध्यक्ष औरी चार गो सदस्य सहित पाच जना ६ वर्ष के खातिर नियुक्त या बहाल कईल जाला। नेपाल के संविधान भाग २५ के धारा २४८ र २४९ मे राष्ट्रिय मानव अधिकार आयोग सम्बन्धी व्यवस्था बा। मानव अधिकार के सम्मान, सरक्षण आ प्रवर्द्धन एवं ओकर प्रभावकारी कार्यान्वयन के सुनिश्चित कईल गईल मानव अधिकार के कर्तव्य ह। मानव अधिकार आयोग राष्ट्रिय कार्ययोजना के अवस्था के स्वतन्त्र रूप मे अनुगमन करेला।

“सवके खातिर घर घर मे मावन अधिकार” के मुल मर्म के आत्म साथ करे के यि हे यी शान्ति और विकास के आधार ह।कहत मान्यता का साथ मानव अधिकार संस्कृतिके विकास करे के मानव अधिकार मैत्री वातावरण निर्माण के मार्फत सव के अपना प्राप्त अधिकारके स्वतन्त्र रूप से उपभोग करे के पावे के स्थिति निर्माण करे के लक्ष्य लेवल गईल बा।

कवनो नागरीक के अपन अधिकार के बाधा भईल बखत आयोग मे दरखास्त दिवल जासकता। आयोग मानव अधिकार बाधा अवरोध पहुचावल घटना के खोजतलास करके, पिडित के उदार करके, कानुन बमोजिम क्षतिपुर्ति दिआवे के आदेश जइसन अधिकार प्रयोग करेला,मानव अधिकार आयोग अन्य कवनो आयोग से मिल के काम कर सकता।सब किसमके मानव अधिकार हनन के घटना मे आयोग काम कर सकता।आयोग के केन्द्रिय कार्यालय हरिहर भवन ललितपुर मे बा। अभी एकर ५ गो क्षेत्रिय कार्यालय औरी उप क्षेत्रिय कार्यालय सहित बा।

राष्ट्रिय दलित आयोग

राष्ट्रिय दलित आयोग के स्थापना २०५८ साल चैत्र ६ गते भईल बाटे। यी आयोग दलित समुदायके हक अधिकार संरक्षण, प्रवर्द्धन औरी जातिय भेदभाव आ छुवाछुत क अन्त करे वाला काम खातिर स्थापित भईल बा।

नेपाल के संविधान मे राष्ट्रिय दलित आयोग के संवैधानिक आयोग बनावल गईल बा। संविधान अनुसार यी आयोग मे अध्यक्ष आ औरी चार जना सदस्य ६ वर्ष खातिर बहाल होएके व्यवस्था बाटे। संविधानके धारा २५६ मे राष्ट्रिय दलित आयोग के काम कर्तव्य आ अधिकार उल्लेख कइल गइल बा। जातिय छुवाछुत उत्पीडन आ भेदभाव अन्त्य करके खातिर राष्ट्रिय निति तथा कार्यक्रम के तर्जुमा करके कार्यन्वयन खातिर नेपाल सरकार समक्ष पेश करेके औरी दलित समुदायके अधिकार से सम्बन्धीत कानुन प्रभावकारी कार्यान्वयन भइल कि ना भइल अनुगमन करे के नेपाल सरकार किहा सुझाव पेश करेके काम राष्ट्रिय दलित आयोग के मुख्य काम के रूपमे संविधान मे व्यवस्था कइल बा।

जातिय भेदभाव तथा छुवाछुत (कसुर र सजाय) ऐन २०६८ के कार्यव्यन खातिर भी राष्ट्रिय दलित आयोग के महत्वपुर्ण भुमिका बाटे। जातिय भेदभाव तथा छुवाछुत के घटना मे पिडित के उजुरी प्रहरी यदि नालिइ तब दलित आयोग मार्फत समेत उजुरी करके न्याय खोजल जा सके वाला व्यवस्था यी ऐन मे कइल गइल बा।

राष्ट्रिय महिला आयोग

राष्ट्रिय महिला आयोग के स्थापना २०५८ फागुन२३ गते भइल बाटे। महिला के अधिकार आ हितके संरक्षण और प्रवर्द्धन करके उ लोग के विकास के मुल प्रवाहमे प्रभावकारी समावेश करायेके एकर मुख्य उदेश्य ह। नेपाल के संविधान एकराके संवैधानिक आयोग बनाइल बाटे।

राष्ट्रिय महिला आयोग लैङ्गीक समानतायुक्त समाजके परिकल्पना करेला जवन सभी महिलाके सुरक्षा, न्याय, पहचान आ आत्म सम्मान पुर्ण जिवन गुजारा कर सके।

नेपालके संविधानके धारा २५३ मे राष्ट्रिय महिला आयोगके काम, कर्तव्य आ अधिकार सव उल्लेख कइल गइल बाटे। महिलाके हक हित से सरोकार रखेवाला निति तथा कार्यक्रम के तर्जुमा करके कार्याव्यन खातिर नेपाल सरकार मे पेश करके महिला के हक हित से सम्बन्धीत कानुन वा नेपालके पक्षधर अन्तर्राष्ट्रिय सन्धी वा सम्भौता अन्तर्गत के दायित्व कार्यान्वयन भइलकी नाभइल इ विषय मे अनुगमन करके ओकर प्रभावकारी पालन वा कार्यान्यन के उपाय सहित नेपाल सरकार के सुझाव देवेके जइसन काम महिला आयोग के बाटे।

यी आयोग महिला हिसां वा सामाजिक कुरीति स पिडित भइल या महिला अधिकार प्रयोग ना करे देवे वाला चाहे बन्चित करे के विषय मे कौनौ व्यक्ति वा संस्था विरुद्ध मुद्दा दायर करेके जरूरत देखाला पर कानुनु अनुसार मुद्दा दायर करे खातिर सम्बन्धीत निकाय समक्ष सिफारिस कर सकेला। महिला कल्याण सम्बन्धी निति तथा कार्यक्रम सवके तर्जुमा करके सरकारके सिफारीस करे खातिर आ विद्यमान निति सवके कार्यान्वयन के अनुगमन करेके काम भी महिला आयोग के बाटे।

मानव अधिकार राष्ट्रिय कार्य योजना केकरा के कहल जाला ?

नेपाल मे मानव अधिकार के सम्मान, सरक्षण औरी प्रवद्धन के खातिर राष्ट्रिय तथा अन्तर्राष्ट्रिय तह मे प्रतिबद्धता जनावते आइल बा।यी सव प्रतिबद्धता के सफल कार्यान्वयन के खातिर अनेक कानुनी, नितिगत औरी सरचनागत व्यवस्था भी करते आइल बा।

एकरे अनुसार नेपाल आर्थिक वर्ष २०६१।०६२ से मानव अधिकार के राष्ट्रिय कार्य योजना बना के कार्यान्वयन सुरु कईले बा। यी कार्य योजना से मानव अधिकार के संरक्षण ,सम्बर्द्धन करेके क्रियाशिल सव सरकारी तथा गैर सरकारी निकाय के खातिर भी रास्ता देवले बा।चौथौ मानव अधिकार राष्ट्रिय सम्मेलन २०७१।०७२ से २०७५।०७६ हाल कार्यान्वयन हो रहल बा। यी कार्ययोजना के विशेष उदेश्य निम्न बमोजिम बा।

१) मानव अधिकार के प्रतिबद्धता के व्यवहारीक रूप मे सुनिश्चित करे के खातिर।

२) राष्ट्रिय तथा अन्त राष्ट्रिय दायित्व लागु करे के खातिर

३) मानव अधिकार के मुद्दा सव के संरचनागत ढंग से औरी कार्यान्यन कर के जोडे के खातिर

४) मानव अधिकार संस्कृति के विकास करेके खातिर।

राष्ट्रिय मानव अधिकार कार्ययोजना मे आम नेपाली जनता के मानव अधिकार संरक्षण आ प्रवर्द्धन करे खातिर शिक्षा, स्वास्थ्य, रोजगारी, खाद्यसुरक्षा, मानव अधिकार शिक्षा, समावेशी विकास, सामाजिक सेवा औरी सुरक्षा, लगायत १८ गो विषय तथा क्षेत्र सव पहिचान कइल गइल बा। जिल्ला स्तरीय यी कार्य योजना के कार्यान्वयन औरी समन्वय के खातिर प्रमुख जिल्ला अधिकारी के संयोजकत्व मे “मानव अधिकार राष्ट्रिय कार्ययोजना जिल्ला स्तरीय समन्वय तथा कार्यान्वयन समिति रहेके व्यवस्था कईल गईल बा। समिति के बैठक प्रत्येक ३ महिना मे बैठकेहोखेला। उहे समिति के प्रत्येक ३ महिना मे प्रधान मंत्री तथा मंत्री परिषदके कार्यालयमे प्रतिवेदन बुझावेके परेला॥

जातीय भेदभाव आ छुवाछूत अन्त्यतथा दलित अधिकार प्रर्वद्धन सम्बन्धी कार्यविधी २०७३

नेपाल सरकार जातीय भेदभाव आ छुवाछूत अन्त्य तथा दलित अधिकार प्रर्वधन सम्बन्धी कार्य विधि २०७३ जारी कईल गईल बा। इहे कार्य विधि नेपालद्वारा अनुमोदन कईल जातीय भेदभाव सम्बन्धी अर्न्तर्राष्ट्रिय महासन्धी १९६५ नेपाल के संविधान के धारा २४ मे उल्लेखित छुवाछूत और भेदभाव विरुद्ध के मौलिक हक तथा जातीय भेदभाव आ छुवाछूत अन्त्य तथा दलित अधिकारप्रवर्धन के खातिर उच्च स्तरीय तथा सर्व पक्षीय सहभागीता बढावे के चाहत बा।एहसे जातीय भेदभाव आ छुवाछूत अन्त्य औरी दलित अधिकार प्रर्वधन खातिर केन्द्र से स्थानिय तह तक सयन्त्र बनावे खातिर आ उहे सयत्र सव के काम,कर्तव्य आ अधिकार सव स्पष्ट कइल गइल बा।

केन्द्रीय स्तर मे प्रधानमन्त्री के संयोजकत्व मे उच्चस्तरीय समिति रहल बा। इ समिति जातीय भेदभाव तथा छुवाछूत के अन्त्य सम्बन्धी राष्ट्रिय कार्ययोजना तर्जुमा आ कार्यान्वयन खातिर नेपाल सरकार तथा केन्द्रिय सम्न्धी समिति, सम्बन्धीत मंत्रालय तथा निकाय सव के आवश्यक निर्देशन तथा सुझाव प्रदान करेला।

केन्द्रिय स्तर मे मुख्य सचिव के संयोजकत्व मे केन्द्रिय समन्वय समिति रहेके व्यवस्था बा। यी समिति जातीय भेदभाव तथा छुवाछुत अन्त्य खातिर नितिगत विषय मे उच्च स्तरीय समिति के सल्लाह तथा सुझाव देवे खातिर, कार्य योजना, अनुगमन तथा मुल्याकंन करेके लगायत जिल्ला समन्वय समिति तथा सम्बन्धित निकायके आवश्यक निर्देशन देवेके जइसन, महत्वपुर्ण भुमिका निर्वाह करेके परेला।

जिल्ला स्तरीय सयन्त्रके रुपमे प्रमुख जिल्ला अधिकारी के संयोजकत्वमे जिल्ला समिति गठन होखेला। ऐहीमे स्थानिय विकास अधिकारी, जिल्ला शिक्षा अधिकारी, जिल्ला जनस्वास्थ्य प्रमुख, जिल्ला प्रहरी प्रमुख, जिल्ला सरकारी वकिल, महिला विकास अधिकृत, नेपाल बार एसोसियसन के जिल्ला अध्यक्ष संयोजक द्वारा मनोनित जिल्ला स्थित दलित अधिकार तथा सामाजिक क्षेत्र मे क्रियाशिल संघ संस्था के प्रमुख मध्ये कम्तीमे ३ जना महिला समेत ५ जना सदस्य आ जिल्ला विकास समिति के योजना अधिकृत सदस्य सचिव रहेके व्यवस्था कइल गइल बा।